



58 - ஸுந்த³ரகாண்ட³ அஷ்டபஞ்சாஸ: ஸர்க³:

லங்கா வருத்தாந்த கத²நம்

ததஸ் தஸ்ய கி³ரே: ஸ்ருங்கே³ மஹேந்த்³ரஸ்ய மஹாப³லா: |
ஹநுமத் ப்ரமுகா²: ப்ரீதிம் ஹரயோ ஜக்³முருத்தமாம் || 1 ||

தம் தத: ப்ரதி ஸம்ஹ்ருஷ்ட: ப்ரீதிமந்தம் மஹாகபிம் |
ஜாம்ப³வாந் கார்ய வருத்தாந்த மப்ருச்ச² த³நிலாத்மஜம் || 2 ||

கத²ம் த்³ருஷ்டா த்வயா தே³வீ கத²ம் வா தத்ர வர்ததே |
தஸ்யாம் வா ஸ கத²ம் வருத்த: க்ருர கர்மா த³ஸாநந: || 3 ||

தத்த்வத: ஸர்வமேதநந: ப்ரப்³ருஹி த்வம் மஹாகபே |
ஸ்ருதார்தா²ஸ் சிந்தயிஷ்யாமோ பூ⁴ய: கார்ய விநிஸ்சயம் || 4 ||

யஸ்சார்த²ஸ் தத்ர வக்தவ்யோ க³தைரஸ்மாபி⁴ ராத்மவாந் |
ரக்ஷிதவ்யம் ச யத் தத்ர தத்³ ப⁴வாந் வ்யாகரோது ந: || 5 ||

ஸ நியுக்தஸ் ததஸ்தேந ஸம்ப்ரஹ்ருஷ்ட தநூருஹ: |
ப்ரணம்ய ஸிரஸா தே³வ்யை ஸீதாயை ப்ரத்யபா⁴ஷத || 6 ||

ப்ரத்யக்ஷமேவ ப⁴வதாம் மஹேந்த்³ராக்³ராத் க²மாப்லுத: |
உத³தே⁴ர் த³க்ஷிணம் பாரம் காங்க்ஷமாண: ஸமாஹித: || 7 ||

க³ச்ச²தஸ்ச ஹி மே கோ⁴ரம் விக்⁴ந ரூப மிவாப⁴வத் |
காஞ்சநம் ஸிக்²ரம் தி³வ்யம் பஸ்யாமி ஸுமநோஹரம் || 8 ||

ஸ்தி²தம் பந்தா²ந மாவ்ருத்ய மேநே விக்⁴நம் ச தம் நக³ம் |
உபஸங்க³ம்ய தம் தி³வ்யம் காஞ்சநம் நக³ஸத்தமம் || 9 ||

க்ருதா மே மநஸா பு³த்³தி⁴ர் பே⁴த்தவ்யோ(அ)யம் மயேதி ச |
ப்ரஹதம் ச மயா தஸ்ய லாங்க்³லேந மஹாகி³ரே: || 10 ||

ஸிக்²ரம் ஸூர்ய ஸங்காஸம் வ்யஸீர்யத ஸஹஸ்ரதா⁴ |
வ்யவஸாயம் ச தம் பு³த்³த்⁴வா ஸ ஹோவாச மஹாகி³ரி: || 11 ||



புத்ரேதி மது⁴ராம் வாணீம் மந: ப்ரஹ்லாத³யந் நிவ ।
பித்ருவ்யம் சாபி மாம் வித்³தி⁴ ஸகா²யம் மாதரிஸ்வந: ॥ 12 ॥

மைநாகமிதி விக்²யாதம் நிவஸந்தம் மஹோத³தௌ⁴ ।
பக்ஷவந்த: புரா புத்ர ப³பூ⁴வு: பர்வதோத்தமா: ॥ 13 ॥

ச²ந்த³த: ப்ருதி²வீம் சேருர் பா³த⁴மாநா: ஸமந்தத: ।
ஸ்ருத்வா நகா³நாம் சரிதம் மஹேந்த்³ர: பாக ஸாஸந: ॥ 14 ॥

சிச்சே²த³ ப⁴க³வாந் பக்ஷாந் வஜ்ரேணைஷாம் ஸஹஸ்ரஸ: ।
அஹம் து மோக்ஷிதஸ் தஸ்மாத் தவ பித்ரா மஹாத்மநா ॥ 15 ॥

மாருதேந ததா³ வத்ஸ ப்ரக்ஷிப்தோ(அ)ஸ்மி மஹார்ணவே ।
ராமஸ்ய ச மயா ஸாஹ்யே வர்திதவ்ய மரிந்த³ம ॥ 16 ॥

ராமோ த⁴ர்மப்⁴ருதாம் ஸ்ரேஷ்டோ² மஹேந்த்³ர ஸமவிக்ரம: ।
ஏதச்ச்²ருத்வா வசஸ் தஸ்ய மைநாகஸ்ய மஹாத்மந: ॥ 17 ॥

கார்யமாவேத்³ய து கி³ரே ருத்³யதம் ச மநோ மம ।
தேந சாஹ மநுஜ்ஞாதோ மைநாகேந மஹாத்மநா ॥ 18 ॥

ஸ சாப்யந்தர்ஹித: ஸைலோ மாநுஷேண வபுஷ்மதா ।
ஸ்ரீரேண மஹாஸைல: ஸைலேந ச மஹோத³தௌ⁴ ॥ 19 ॥

உத்தமம் ஜவமாஸ்தா²ய ஸேஷம் பந்தா²ந மாஸ்தி²த: ।
ததோ(அ)ஹம் ஸுசிரம் காலம் வேகே³நாப்⁴ யக³மம் பதி² ॥ 20 ॥

தத: பஸ்யாம் யஹம் தே³வீம் ஸுரஸாம் நாக³மாதரம் ।
ஸமுத்³ர மத்⁴யே ஸா தே³வீ வசநம் மாமபா⁴ஷத ॥ 21 ॥

மம ப⁴க்ஷ: ப்ரதி³ஷ்டஸ்த்வ மமரைர் ஹரி ஸத்தம ।
அதஸ்த்வாம் ப⁴க்ஷயிஷ்யாமி விஹிதஸ் த்வம் சிரஸ்ய மே ॥ 22 ॥

ஏவமுக்த: ஸுரஸயா ப்ராஞ்ஜலி: ப்ரணத: ஸ்தி²த: ।
விவர்ண வத³நோ பூ⁴த்வா வாக்யம் சேத³முதீ³ரயந் ॥ 23 ॥



ராமோ தா³ஸரதி²: ஸ்ரீமாந் ப்ரவிஷ்டோ த³ண்ட³காவநம் ।

லக்ஷ்மணேந ஸஹ ப்⁴ராத்ரா ஸீதயா ச பரந்தப: || 24 ||

தஸ்ய ஸீதா ஹ்ருதா பா⁴ர்யா ராவணேந து³ராத்மநா ।

தஸ்யா: ஸகாஸம் து³தோ(அ)ஹம் க³மிஷ்யே ராமஸாஸநாத் || 25 ||

கர்துமர்ஹஸி ராமஸ்ய ஸாஹாய்யம் விஷ்யே ஸதீ ।

அத²வா மைதி²லீம் த்³ருஷ்ட்வா ராமம் சாக்லிஷ்டகாரிணம் || 26 ||

ஆக³மிஷ்யாமி தே வக்த்ரம் ஸத்யம் ப்ரதிஸ்ருணோமி தே ।

ஏவமுக்தா மயா ஸா து ஸூரஸா காமருபிணீ || 27 ||

அப்³ரவீந் நாதிவர்தேத கஸ்சிதே³ஷ வரோ மம ।

ஏவமுக்த: ஸூரஸயா த்³ஸ யோஜந மாயத: || 28 ||

ததோ(அ)ர்த்⁴ கு³ண விஸ்தாரோ ப்³பூ⁴வாஹம் கூஷணேந து ।

மத் ப்ரமாணானுருபம் ச வ்யாதி³தம் து முக²ம் தயா || 29 ||

தத்³ த்³ருஷ்ட்வா வ்யாதி³தம் சாஸ்யம் ஹ்ரஸ்வம் ஹ்யகரவம் வபு: ।

தஸ்மிந் முஹூர்தே ச புநர் ப்³பூ⁴வாங்கு³ஷ்ட² மாத்ரக: || 30 ||

அபி⁴பத்யாஸு தத்³வக்த்ரம் நிர்க்³தோ(அ)ஹம் தத: கூஷணாத் ।

அப்³ரவீத் ஸூரஸா தே³வீ ஸ்வேந ரூபேண மாம் புந: || 31 ||

அர்த்²ஸித்³த்⁴யை ஹரிஸ்ரேஷ்ட² க³ச்ச² ஸௌம்ய யதா²ஸுக²ம் ।

ஸமாநய ச வைதே³ஹீம் ராக⁴வேண மஹாத்மநா || 32 ||

ஸுகீ² ப⁴வ மஹாபா³ஹோ ப்ரீதாஸ்மி தவ வாநர ।

ததோ(அ)ஹம் ஸாது⁴ ஸாத்⁴வீதி ஸர்வபூ⁴தை: ப்ரஸம்ஸித: || 33 ||

ததோந்தரிகூஷம் விபுலம் ப்லுதோ(அ)ஹம் க³ருடோ³ யதா² ।

சா²யா மே நிக்³ருஹீதா ச ந ச பஸ்யாமி கிஞ்சந || 34 ||

ஸோ(அ)ஹம் விக்³த வேக³ஸ்து தி³ஸோ த்³ஸ விலோகயந் ।

ந கிஞ்சித் தத்ர பஸ்யாமி யேந மே(அ)பஹ்ருதா க³தி: || 35 ||



ததோ மே பு³த்³தி⁴ ருத்பந்நா கிம் நாம க³க³நே மம ।

ஈத்³ருஸோ விக்⁴ந உத்பந்நோ ரூபம் யத்ர ந த்³ருஸ்யதே ॥ 36 ॥

அதோ⁴பா⁴கே³ந மே த்³ருஷ்டி: ஸோசதா பாதிதா மயா ।

ததோ(அ)த்³ராசு மஹம் பீ⁴மாம் ராசுஸீம் ஸலிலேஸ்யாம் ॥ 37 ॥

ப்ரஹஸ்ய ச மஹாநாத³ முக்தோ(அ)ஹம் பீ⁴மயா தயா ।

அவஸ்தி²த மஸம்ப்⁴ராந்த மித³ம் வாக்ய மஸோப⁴நம் ॥ 38 ॥

க்வாஸி க³ந்தா மஹாகாய க்ஷுதி⁴தாயா மமேப்ஸித: ।

ப⁴க்ஷ: ப்ரீணய மே தே³ஹம் சிர மாஹார வர்ஜிதம் ॥ 39 ॥

பா³ட⁴மித்யேவ தாம் வாணீம் ப்ரத்ய க்³ருஹ்ணாமஹம் தத: ।

ஆஸ்ய ப்ரமாணா த்³தி⁴கம் தஸ்யா: காய மபூரயம் ॥ 40 ॥

தஸ்யாஸ் சாஸ்யம் மஹத்³பீ⁴மம் வர்த⁴தே மம ப⁴க்ஷணே ।

ந ச மாம் ஸாது⁴ பு³பு³தே⁴ மம வா நிக்ருதம் க்ருதம் ॥ 41 ॥

ததோ(அ)ஹம் விபுலம் ரூபம் ஸங்க்ஷிப்ய நிமிஷாந்தராத் ।

தஸ்யா ஹ்ருத³ய மாதா³ய ப்ரபதாமி நப⁴:ஸ்த²லம் ॥ 42 ॥

ஸா விஸ்ருஷ்ட பு⁴ஜா பீ⁴மா பபாத லவணாம்ப⁴ஸி ।

மயா பர்வத ஸங்காஸா நிக்ருத்த ஹ்ருத³யா ஸதீ ॥ 43 ॥

ஸ்ருணோமி க²க³தாநாம் ச ஸித்³தா⁴நாம் சாரணை: ஸஹ ।

ராசுஸீ ஸிம்ஹிகா பீ⁴மா க்ஷிப்ரம் ஹநுமதா ஹதா ॥ 44 ॥

தாம் ஹத்வா புநரேவாஹம் க்ருத்ய மாத்யயிகம் ஸ்மரந் ।

க³த்வா சாஹம் மஹாத்⁴வாநம் பஸ்யாமி நக³மண்டி³தம் ॥ 45 ॥

த³க்ஷிணம் தீரமுத³தே⁴ர் லங்கா யத்ர ச ஸா புரீ ।

அஸ்தம் தி³நகரே யாதே ரக்ஷஸாம் நிலயம் புரம் ॥ 46 ॥

ப்ரவிஷ்டோ(அ)ஹ மவிஜ்ஞாதோ ரக்ஷோபி⁴ர் பீ⁴ம விக்ரமை: ।

தத்ர ப்ரவிஸ்தஸ்சாபி கல்பாந்த க⁴ந ஸந்நிபா⁴ ॥ 47 ॥



அட்டஹாஸம் விமுஞ்சந்தீ நாரீ காப்யுத்தி²தா புர: ।
ஜிகா⁴ம்ஸந்தீம் ததஸ்தாம் து ஜ்வலத³க்³நி ஸிரோருஹாம் ॥ 48 ॥

ஸவ்ய முஷ்டி ப்ரஹாரேண பராஜித்ய ஸுபை⁴ரவாம் ।
ப்ரதோ³ஷ காஸே ப்ரவிஸம் பீ⁴தயாஹம் தயோதி³த: ॥ 49 ॥

அஹம் லங்காபுரீ வீர நிர்ஜிதா விக்ரமேண தே ।
யஸ்மாத் தஸ்மாத்³ விஜேதாஸி ஸர்வ ரக்ஷாம்ஸ் யஸேஷத: ॥ 50 ॥

தத்ராஹம் ஸர்வ ராத்ரம் து விசிந்வந் ஜநகாத்மஜாம் ।
ராவணாந்த:புர க³தோ ந சாபஸ்யம் ஸுமத்⁴யமாம் ॥ 51 ॥

தத: ஸீதா மபஸ்யம்ஸ்து ராவணஸ்ய நிவேஸநே ।
ஸோக ஸாக³ர மாஸாத்³ய ந பார முபலக்ஷயே ॥ 52 ॥

ஸோசதா ச மயா த்³ருஷ்டம் ப்ராகாரேண ஸமாவ்ருதம் ।
காஞ்சநேந விக்ருஷ்டேந க்³ருஹோபவந முத்தமம் ॥ 53 ॥

ஸ ப்ராகார மவப்லுத்ய பஸ்யாமி ப³ஹு பாத³பம் ।
அஸோக வநிகா மத்⁴யே ஸிம்ஸுபா பாத³போ மஹாந் ॥ 54 ॥

தமாருஹ்ய ச பஸ்யாமி காஞ்சநம் கத³லீ வநம் ।
அதூ³ரே ஸிம்ஸுபா வருக்ஷாத் பஸ்யாமி வர வர்ணிநீம் ॥ 55 ॥

ஸ்யாமாம் கமல பத்ராக்ஷீ முபவாஸ க்ருஸாநநாம் ।
ததே³கவாஸ:ஸம்வீதாம் ரஜோத்⁴வஸ்த ஸிரோருஹாம் ॥ 56 ॥

ஸோக ஸந்தாப தீ³நாங்கீம் ஸீதாம் ப⁴ர்த்ரு ஹிதே ஸ்தி²தாம் ।
ராக்ஷஸீபி⁴ர் விருபாபி⁴: க்ருராபி⁴ரபி⁴ ஸம்வ்ருதாம் ॥ 57 ॥

மாம்ஸ ஸோணித ப⁴க்ஷாபி⁴ர் வ்யாக்⁴ரீபி⁴ர் ஹரிணீமிவ ।
ஸா மயா ராக்ஷஸீ மத்⁴யே தர்ஜ்யமாநா முஹூர்முஹூ: ॥ 58 ॥

ஏக வேணீத⁴ரா தீ³நா ப⁴ர்த்ரு சிந்தா பராயணா ।
பூ⁴மிஸ்யயா விவர்ணாங்கீ³ பத்³மிநீவ ஹிமாக³மே ॥ 59 ॥

ராவணாத்³ விநி வருத்தார்தா² மர்தவ்ய க்ருத நிஸ்சயா ।

கத²ம்சிந் ம்ருக³ஸாபா³க்ஷீ தூர்ண மாஸாதி³தா மயா ॥ 60 ॥

தாம் த்³ருஷ்ட்வா தாத்³ருஸீம் நாரீம் ராமபத்நீம் யஸஸ்விநீம் ।

தத்ரைவ ஸிம்ஸாபா வருக்ஷே பஸ்யந்நஹ மவஸ்தி²த: ॥ 61 ॥

ததோ ஹலஹலா ஸப்³த³ம் காஞ்சீ நூபுர மிஸ்ரிதம் ।

ஸ்ருணோம்யதி⁴க க³ம்பீ⁴ரம் ராவணஸ்ய நிவேஸநே ॥ 62 ॥

ததோ(அ)ஹம் பரமோத்³ விக்³ந: ஸ்வம் ரூபம் ப்ரதி ஸம்ஹரந் ।

அஹம் து ஸிம்ஸாபா வருக்ஷே பக்ஷீவ க³ஹநே ஸ்தி²த: ॥ 63 ॥

ததோ ராவண தா³ராஸ்ச ராவணஸ்ச மஹாப³ல: ।

தம் தே³ஸம் ஸமநுப்ராப்தா யத்ர ஸீதாப⁴வத் ஸ்தி²தா ॥ 64 ॥

தத்³ த்³ருஷ்ட்வாத்² வராரோஹா ஸீதா ரக்ஷோ மஹாப³லம் ।

ஸங்குச்சயோரு ஸ்தநௌ பீநௌ பா³ஹுப்⁴யாம் பரிரப்⁴ய ச ॥ 65 ॥

வித்ரஸ்தாம் பரமோத்³ விக்³நாம் வீக்ஷமாணாம் ததஸ்தத: ।

த்ராணம் கிஞ்சி த்³பஸ்யந்தீம் வேபமாநாம் தபஸ்விநீம் ॥ 66 ॥

தாமுவாச த்³ஸக்³ரீவ: ஸீதாம் பரம து³:கி²தாம் ।

அவாக்ஸிரா: ப்ரபதிதோ ப³ஹு மந்யஸ்வ மாமிதி ॥ 67 ॥

யதி³ சேத்த்வம் து த்³ர்பாந் மாம் நாபி⁴ நந்த³ஸி க்³ர்விதே ।

த்³வௌ மாஸா வந்தரம் ஸீதே பாஸ்யாமி ருதி⁴ரம் தவ ॥ 68 ॥

ஏதச்ச்²ருத்வா வசஸ் தஸ்ய ராவணஸ்ய து³ராத்மந: ।

உவாச பரம க்ருத்³தா⁴ ஸீதா வசந முத்தமம் ॥ 69 ॥

ராக்ஷஸாத்⁴ம ராமஸ்ய பா⁴ர்யா மமித தேஜஸ: ।

இக்ஷ்வாகு குல நாத்²ஸ்ய ஸ்நுஷாம் த்³ஸரத்²ஸ்ய ச ॥ 70 ॥

அவாச்யம் வத்³தோ ஜிஹ்வா கத²ம் ந பதிதா தவ ।

கிஞ்சித்³ வீர்யம் தவாநார்ய யோ மாம் ப⁴ர்துர ஸந்நிதௌ⁴ ॥ 71 ॥

அபஹ்ருத்யாக³த: பாப தேநா த்³ருஷ்டோ மஹாத்மநா ।
ந த்வம் ராமஸ்ய ஸத்³ருஸோ தா³ஸ்யே(அ)ப்யஸ்ய ந யுஜ்யஸே ॥ 72 ॥

யஜ்ஞீய: ஸத்யவாதீ³ ச ரண ஸ்லாகீ⁴ ச ராக⁴வ: ।
ஜாநக்யா பருஷம் வாக்ய மேவமுக்தோ த்³ஸாநந: ॥ 73 ॥

ஜஜ்வால ஸஹஸா கோபாச் சிதாஸ்த² இவ பாவக: ।
விவ்ருத்ய நயநே க்ருரே முஷ்டி முத்³யம்ய த்³க்ஷிணம் ॥ 74 ॥

மைதி²லீம் ஹந்துமாரப்³த⁴: ஸ்த்ரீபி⁴ர் ஹாஹா க்ருதம் ததா³ ।
ஸ்த்ரீணாம் மத்⁴யாத் ஸமுத்பத்ய தஸ்ய பா⁴ர்யா து³ராத்மந: ॥ 75 ॥

வரா மந்தோ³த³ரீ நாம தயா ஸ ப்ரதிஷேதி⁴த: ।
உக்தஸ்ச மது⁴ராம் வாணீம் தயா ஸ மத³நார்தி³த: ॥ 76 ॥

ஸீதயா தவ கிம் கார்யம் மஹேந்த்³ர ஸம விக்ரம ।
தே³வ க³ந்த⁴ர்வ கந்யாபி⁴ர் யக்ஷ கந்யாபி⁴ ரேவ ச ॥ 77 ॥

ஸார்த⁴ம் ப்ரபோ⁴ ரமஸ்வேஹ ஸீதயா கிம் கரிஷ்யஸி ।
ததஸ்தாபி⁴: ஸமேதாபி⁴ர் நாரீபி⁴: ஸ மஹாப³ல: ॥ 78 ॥

ப்ரஸாத்³ய ஸஹஸா நீதோ ப⁴வநம் ஸ்வம் நிஸாசர: ।
யாதே தஸ்மிந் த்³ஸக்³ரீவே ராக்ஷஸ்யோ விக்ருதாநநா: ॥ 79 ॥

ஸீதாம் நிர்ப்⁴ர்த்ஸயாமாஸுர் வாக்யை: க்ருரை: ஸுதா³ருணை: ।
த்ருணவத்³ பா⁴ஷிதம் தாஸாம் க³ணயாமாஸ ஜாநகீ ॥ 80 ॥

தர்ஜிதம் ச ததா³ தாஸாம் ஸீதாம் ப்ராப்ய நிரர்த்²கம் ।
வ்ருதா² க³ர்ஜித நிஸ்சேஷ்டா ராக்ஷஸ்ய: பிஸிதாஸநா: ॥ 81 ॥

ராவணஸ்ய ஸஸம்ஸுஸ்தா: ஸீதா வ்யவஸிதம் மஹத் ।
ததஸ்தா: ஸஹிதா: ஸர்வா விஹதாஸா நிருத்³யமா: ॥ 82 ॥

பரிக்ஷிப்ய ஸமந்தாத்தாம் நித்³ராவஸ முபாக³தா: ।
தாஸு சைவ ப்ரஸுப்தாஸு ஸீதா ப்⁴ர்த்ருஹிதே ரதா ॥ 83 ॥

விலப்ய கருணம் தீ³நா ப்ரஸுஸோச ஸுது³:கி²தா ।
தாஸாம் மத்⁴யாத் ஸமுத்தா²ய த்ரிஜடா வாக்ய மப்³ரவீத் ॥ 84 ॥

ஆத்மாநம் கா²த³த கூடிப்ரம் ந ஸீதா விநஸிஷ்யதி ।
ஜநகஸ் யாத்மஜா ஸாத்⁴வீ ஸ்நுஷா த்³ஸரத²ஸ்ய ச ॥ 85 ॥

ஸ்வப்நோ ஹ்யத்³ய மயா த்³ருஷ்டோ தா³ருணோ ரோமஹர்ஷண: ।
ரகூஸாம் ச விநாஸாய ப⁴ர்துரஸ்யா ஜயாய ச ॥ 86 ॥

அலமஸ்மாத் பரித்ராதும் ராக⁴வாத்³ ராகூஸீ க³ணம் ।
அபி⁴யாசாம வைதே³ஹீ மேதத்³தி⁴ மம ரோசதே ॥ 87 ॥

யஸ்யா ஹ்யேவம்வித⁴: ஸ்வப்நோ து³:கி²தாயா: ப்ரத்³ருஸ்யதே ।
ஸா து³:கை²ர் விவிதை⁴ர் முக்தா ஸுக²மாப்நோத் யநுத்தமம் ॥ 88 ॥

ப்ரணிபாத ப்ரஸந்நா ஹி மைதி²லீ ஜநகாத்மஜா ।
தத: ஸா ஹ்ரீமதீ பா³லா ப⁴ர்துர் விஜய ஹர்ஷிதா ॥ 89 ॥

அவோசத்³யதி³ தத் தத்²யம் ப⁴வேயம் ஸரணம் ஹி வ: ।
தாம் சாஹம் தாத்³ருஸீம் த்³ருஷ்ட்வா ஸீதாயா தா³ருணாம் த்³ஸாம் ॥ 90 ॥

சிந்தயாமாஸ விக்ராந்தோ ந ச மே நிர்வ்ருதம் மந: ।
ஸம்பா⁴ஷணார்த்²ம் ச மயா ஜாநக்யாஸ் சிந்திதோ விதி⁴: ॥ 91 ॥

இக்ஷவாகூணாம் ஹி வம்ஸஸ்து ததோ மம புரஸ்க்ருத: ।
ஸ்ருத்வா து க³தி³தாம் வாசம் ராஜர்ஷி க³ண பூஜிதாம் ॥ 92 ॥

ப்ரத்யபா⁴ஷத மாம் தே³வீ பா³ஷ்பை: பிஹித லோசநா ।
கஸ்த்வம் கேந கத²ம் சேஹ ப்ராப்தோ வாநர புங்க³வ ॥ 93 ॥

கா ச ராமேண தே ப்ரீதிஸ் தந்மே ஸம்ஸிது மர்ஹஸி ।
தஸ்யாஸ் தத்³ வசநம் ஸ்ருத்வா ஹ்யஹ மப்யப்³ரவம் வச: ॥ 94 ॥

தே³வி ராமஸ்ய ப⁴ர்துஸ்தே ஸஹாயோ பீ⁴ம விக்ரம: ।
ஸுக்³ரீவோ நாம விக்ராந்தோ வாநரேந்த்³ரோ மஹாப³ல: ॥ 95 ॥

தஸ்ய மாம் வித்³தி⁴ ப்⁴ருத்யம் த்வம் ஹநுமந்த மிஹாக³தம் ।
ப⁴ர்த்ராஹம் ப்ரேஷிதஸ் துப்⁴யம் ராமேணாக்லிஷ்ட கர்மணா ॥ 96 ॥

இத³ம் ச புருஷ வ்யாக்⁴ர: ஸ்ரீமாந் தா³ஸரதி²: ஸ்வயம் ।
அங்கு³லீய மபி⁴ஜ்ஞாந மதா³த் துப்⁴யம் யஸஸ்விநி ॥ 97 ॥

ததி³ச்சா²மி த்வயாஜ்ஞுப்தம் தே³வி கிம் கரவாண்யஹம் ।
ராமலக்ஷ்மணயோ: பார்ஸ்வம் நயாமி த்வாம் கிமுத்தரம் ॥ 98 ॥

ஏதச்²ருத்வா விதி³த்வா ச ஸீதா ஜநக நந்தி³நீ ।
ஆஹ ராவண முத்ஸாத்³ய ராக⁴வோ மாம் நயத்விதி ॥ 99 ॥

ப்ரணம்ய ஸிரஸா தே³வீ மஹமார்யா மநிந்தி³தாம் ।
ராக⁴வஸ்ய மநோ ஹ்லாத³ மபி⁴ஜ்ஞாந மயாசிஷம் ॥ 100 ॥

அத² மாமப்³ரவீத் ஸீதா க்³ருஹ்யதா மயமுத்தம: ।
மணிர்யேந மஹாபா³ஹு ராமஸ்த்வாம் ப³ஹு மந்யதே ॥ 101 ॥

இத்யுக்த்வா து வராரோஹா மணி ப்ரவர மத்³பு⁴தம் ।
ப்ராயச்²த் பரமோத்³விக்³நா வாசா மாம் ஸந்தி³தே³ஸ ஹ ॥ 102 ॥

ததஸ் தஸ்யை ப்ரணம்யாஹம் ராஜபுத்ரயை ஸமாஹித: ।
ப்ரத³க்ஷிணம் பரிக்ராம மிஹாப்⁴யுத்³க³த மாநஸ: ॥ 103 ॥

உத்தரம் புநரேவேத³ம் நிஸ்சித்ய மநஸா தயா ।
ஹநுமந் மம வருத்தாந்தம் வக்து மர்ஹஸி ராக⁴வே ॥ 104 ॥

யதா² ஸ்ருத்வைவ நசிராத் தாவுபௌ⁴ ராம லக்ஷ்மணௌ ।
ஸுக்³ரீவ ஸஹிதௌ வீரா வுபேயாதாம் ததா² குரு ॥ 105 ॥

யத்³யந்யதா² ப⁴வே தே³தத்³ த்³வௌ மாஸௌ ஜீவிதம் மம ।
ந மாம் த்³ரக்ஷயதி காகுத்ஸ்தோ² ம்ரியே ஸாஹ மநாத்²வத் ॥ 106 ॥

தச்²ருத்வா கருணம் வாக்யம் க்ரோதோ⁴ மாமப்⁴யவர்த்த ।
உத்தரம் ச மயா த்³ருஷ்டம் கார்யஸேஷ மநந்தரம் ॥ 107 ॥

ததோ(அ)வர்த⁴த மே காயஸ் ததா³ பர்வத ஸந்நிப⁴: ।

யுத்³த⁴ காங்குஷீ வநம் தச்ச விநாஸயிது மாரபே⁴ ॥ 108 ॥

தத்³ப⁴க்³நம் வநஷண்ட³ம் து ப்⁴ராந்த த்ரஸ்த ம்ருக³த்³விஜம் ।

ப்ரதியுத்³தா⁴ நிரீக்ஷந்தே ராக்ஷஸ்யோ விக்ருதாநநா: ॥ 109 ॥

மாம் ச த்³ருஷ்ட்வா வநே தஸ்மிந் ஸமாக³ம்ய ததஸ்தத: ।

தா: ஸமப்⁴யாக³தா: கூழிப்ரம் ராவணாயாச சகூழிரே ॥ 110 ॥

ராஜந் வநமித³ம் து³ர்க³ம் தவ ப⁴க்³நம் து³ராத்மநா ।

வாநரேண ஹ்யவிஜ்ஞாய தவ வீர்யம் மஹாப³ல ॥ 111 ॥

து³ர்பு³த்³தே⁴ஸ் தஸ்ய ராஜேந்த்³ர தவ விப்ரிய காரிண: ।

வத⁴மாஜ்ஞாபய கூழிப்ரம் யதா²ஸௌ விலயம் வ்ரஜேத் ॥ 112 ॥

தச்ச²ருத்வா ராக்ஷஸேந்த்³ரேண விஸ்ருஷ்டா ப்⁴ருஸ து³ர்ஜயா: ।

ராக்ஷஸா: கிங்கரா நாம ராவணஸ்ய மநோ(அ)நுகா³: ॥ 113 ॥

தேஷா மஸீதி ஸாஹஸ்ரம் ஸூல முத்³க³ர பாணிநாம் ।

மயா தஸ்மிந் வநோத்³தே³ஸே பரிகே⁴ண நிஷுதி³தம் ॥ 114 ॥

தேஷாம் து ஹதஸேஷா யே தே க³த்வா லகு⁴ விக்ரமா: ।

நிஹதம் ச மஹத் ஸைந்யம் ராவணாயாச சகூழிரே ॥ 115 ॥

ததோ மே பு³த்³தி⁴ ருத்பந்நா சைத்ய ப்ராஸாத³ மாக்ரமம் ।

தத்ரஸ்தா²ந் ராக்ஷஸாந் ஹத்வா ஸதம் ஸ்தம்பே⁴ந வை புந: ॥ 116 ॥

லலாமபு⁴தோ லங்காயா: ஸ ச வித்⁴வம்ஸிதோ மயா ।

தத: ப்ரஹஸ்தஸ்ய ஸுதம் ஜம்பு³மாலிந மாத்³ஸத் ॥ 117 ॥

ராக்ஷஸைர் ப³ஹுபி⁴: ஸார்த⁴ம் கோ⁴ர ரூபைர் ப⁴யாநகை: ।

தமஹம் ப³ல ஸம்பந்நம் ராக்ஷஸம் ரண கோவித³ம் ॥ 118 ॥

பரிகே⁴ணாதி கோ⁴ரேண ஸுத³யாமி ஸஹாநுக³ம் ।

தச்ச²ருத்வா ராக்ஷஸேந்த்³ரஸ்து மந்த்ரி புத்ராந் மஹாப³லாந் ॥ 119 ॥

பதா³தி ப³ல ஸம்பந்நாந் ப்ரேஷயாமாஸ ராவண: ।
 பரிகே⁴ணைவ தாந் ஸர்வாந் நயாமி யம ஸாத³நம் ॥ 120 ॥

மந்த்ரி புத்ராந் ஹதாந் ஸ்ருத்வா ஸமரே லகு⁴ விக்ரமாந் ।
 பஞ்ச ஸேநாக்³ரகா³ந் ஸூராந் ப்ரேஷயாமாஸ ராவண: ॥ 121 ॥

தாநஹம் ஸஹஸைந்யாந் வை ஸர்வா நேவாப்⁴ய ஸூத³யம் ।
 தத: புநர் த³ஸக்³ரீவ: புத்ரமக்ஷம் மஹாப³லம் ॥ 122 ॥

ப³ஹுபீ⁴ ராக்ஷஸை: ஸார்த⁴ம் ப்ரேஷயாமாஸ ராவண: ।
 தம் து மந்தோ³த³ரீபுத்ரம் குமாரம் ரண பண்டி³தம் ॥ 123 ॥

ஸஹஸா க²ம் ஸமுத்க்ராந்தம் பாத³யோஸ்ச க்³ருஹீதவாந் ।
 சர்மாஸிநம் ஸதகு³ணம் ப்⁴ராமயித்வா வ்யபேஷயம் ॥ 124 ॥

தமக்ஷ மாக³தம் ப⁴க்³நம் நிஸம்ய ஸ த³ஸாநந: ।
 தத இந்த்³ரஜிதம் நாம த்³விதீயம் ராவண: ஸூதம் ॥ 125 ॥

வ்யாதி³தே³ஸ ஸுஸங்க்ருத்³தோ⁴ ப³லிநம் யுத்³த⁴ து³ர்மத³ம் ।
 தச்சாப்யஹம் ப³லம் ஸர்வம் தம் ச ராக்ஷஸ புங்க³வம் ॥ 126 ॥

நஷ்டௌஜஸம் ரணே க்ருத்வா பரம் ஹர்ஷ முபாக³மம் ।
 மஹதா ஹி மஹாபா³ஹு: ப்ரத்யயேந மஹாப³ல: ॥ 127 ॥

ப்ரேஷிதோ ராவணேநைவ ஸஹ வீரைர் மதோ³த்கடை: ।
 ஸோவிஷஹ்யம் ஹி மாம் புத்³த⁴வா ஸ்வப³லம் சாவமர்தி³தம் ॥ 128 ॥

ப்³ராஹ்மேணாஸ்த்ரேண ஸ து மாம் ப்ராப³த்⁴நாச் சாதி வேகி³த: ।
 ரஜ்ஜுபி⁴ஸ்சாபி⁴ ப³த்⁴நந்தி ததோ மாம் தத்ர ராக்ஷஸா: ॥ 129 ॥

ராவணஸ்ய ஸமீபம் ச க்³ருஹீத்வா மாமுபாநயந் ।
 த்³ருஷ்ட்வா ஸம்பா⁴ஷிதஸ் சாஹம் ராவணேந து³ராத்மநா ॥ 130 ॥

ப்ருஷ்டஸ்ச லங்கா க³மநம் ராக்ஷஸாநாம் ச தம் வத⁴ம் ।
 தத் ஸர்வம் ச மயா தத்ர ஸீதார்த²மிதி ஜல்பிதம் ॥ 131 ॥

அஸ்யாஹம் த³ர்ஸநாகாங்குதீ ப்ராப்தஸ் த்வத்³ ப⁴வநம் விபோ⁴ ।

மாருதஸ் யௌரஸ: புத்ரோ வாநரோ ஹநுமாநஹம் ॥ 132 ॥

ராமதூ³தம் ச மாம் வித்³தி⁴ ஸுக்³ரீவ ஸசிவம் கபிம் ।

ஸோ(அ)ஹம் தூ³த்யேந ராமஸ்ய த்வத் ஸகாஸ மிஹாக³த: ॥ 133 ॥

ஸுக்³ரீவஸ்ச மஹாதேஜா: ஸ த்வாம் குஸல மப்³ரவீத் ।

த⁴ர்மார்த² காம ஸஹிதம் ஹிதம் பத்²யமுவாச ச ॥ 134 ॥

வஸதோ ருஸ்யமுகே மே பர்வதே விபுலத்³ருமே ।

ராக⁴வோ ரண விக்ராந்தோ மித்ரத்வம் ஸமுபாக³த: ॥ 135 ॥

தேந மே கதி²தம் ராஜ்ஞா பா⁴ர்யா மே ரக்ஷஸா ஹ்ருதா ॥ 136 ॥

தத்ர ஸாஹாய்ய ஹேதோர் மே ஸமயம் கர்து மர்ஹஸி ॥ 137 ॥

வாலிநா ஹத ராஜ்யேந ஸுக்³ரீவேண மஹாப்ரபு⁴: ।

சக்ரே(அ)க்³நி ஸாக்ஷிகம் ஸக்²யம் ராக⁴வ: ஸஹ லக்ஷ்மண: ॥ 138 ॥

தேந வாலிந முத்பாட்ய ஸரேணைகேந ஸம்யுகே³ ।

வாநராணாம் மஹாராஜ: க்ருத: ஸ ப்லவதாம் ப்ரபு⁴: ॥ 139 ॥

தஸ்ய ஸாஹாய்ய மஸ்மாபி⁴: கார்யம் ஸர்வாத்மநா த்விஹ ।

தேந ப்ரஸ்தா²பிதஸ் துப்⁴யம் ஸமீபமிஹ த⁴ர்மத: ॥ 140 ॥

க்ஷிப்ர மாநீயதாம் ஸீதா தீ³யதாம் ராக⁴வாய ச ।

யாவந்ந ஹரயோ வீரா வித⁴மந்தி ப³லம் தவ ॥ 141 ॥

வாநராணாம் ப்ரபா⁴வோ ஹி ந கேந விதி³த: புரா ।

தே³வதாநாம் ஸகாஸம் ச யே க³ச்ச²ந்தி நிமந்த்ரிதா: ॥ 142 ॥

இதி வாநர ராஜஸ்த்வா மாஹேத் யபி⁴ஹிதோ மயா ।

மாமைக்ஷத தத: க்ருத்³த⁴ஸ் சக்ஷஷா ப்ரத³ஹந்நிவ ॥ 143 ॥

தேந வத்⁴யோ(அ)ஹ மாஜ்ஞப்தோ ரக்ஷஸா ரௌத்³ர கர்மணா ।

மத் ப்ரபா⁴வ மவிஜ்ஞாய ராவணேந து³ராத்மநா ॥ 144 ॥

ததோ விபீ⁴ஷணோ நாம தஸ்ய ப்⁴ராதா மஹாமதி: |
தேந ராக்ஷஸ ராஜோ(அ)ஸௌ யாசிதோ மம காரணாத் || 145 ||

நைவம் ராக்ஷஸ ஸார்தூ³ல த்யஜ்யதாமேஷ நிர்ஸய: |
ராஜ ஸாஸ்த்ர வ்யபேதோ ஹி மார்க்³: ஸம்ஸேவ்யதே த்வயா || 146 ||

தூ³தவத்⁴யா ந த்³ருஷ்டா ஹி ராஜ ஸாஸ்த்ரேஷு ராக்ஷஸ |
தூ³தேந வேதி³தவ்யம் ச யதா²ர்த்²ம் ஹித வாதி³நா || 147 ||

ஸுமஹத் யபராதே⁴(அ)பி தூ³தஸ் யாதுல விக்ரம |
விருப கரணம் த்³ருஷ்டம் ந வதோ⁴(அ)ஸ்தீஹ ஸாஸ்த்ரத: || 148 ||

விபீ⁴ஷணேநைவ முக்தோ ராவண: ஸந்தி³தே³ஸ தாந் |
ராக்ஷஸாநேத தே³வாஸ்ய லாங்க்³லம் த்³ஹ்யதாமிதி || 149 ||

ததஸ் தஸ்ய வச: ஸ்ருத்வா மம புச்ச்²ம் ஸமந்தத: |
வேஷ்டிதம் ஸணவல்கைஸ்ச ஜீர்ணை: கார்பாஸஜை: படை: || 150 ||

ராக்ஷஸா: ஸித்³த⁴ ஸந்நாஹாஸ் ததஸ்தே சண்ட³ விக்ரமா: |
ததா³(அ)த³ஹந்த மே புச்ச்²ம் நிக்⁴நந்த: காஷ்ட²முஷ்டிபி⁴: || 151 ||

ப³த்³த⁴ஸ்ய ப³ஹுபி⁴: பாஸைர் யந்த்ரிதஸ்ய ச ராக்ஷஸை: |
ததஸ்தே ராக்ஷஸா: ஸூரா ப³த்³த⁴ம் மாமக்³நி ஸம்வ்ருதம் || 152 ||

அகோ⁴ஷயந் ராஜமார்கே³ நக்³ர த்³வார மாக்³தா: |
ததோ(அ)ஹம் ஸுமஹத்³ ரூபம் ஸங்க்ஷிப்ய புநராத்மந: || 153 ||

விமோசயித்வா தம் ப்³ந்த⁴ம் ப்ரக்ருதிஸ்த²: ஸ்தி²த: புந: |
ஆயஸம் பரிக⁴ம் க்³ருஹ்ய தாநி ரக்ஷாம்ஸ்ய ஸூத³யம் || 154 ||

ததஸ்தந் நக்³ர த்³வாரம் வேகே³ நாப்லுதவா நஹம் |
புச்சே²ந ச ப்ரதீ³ப்தேந தாம் புரீம் ஸாட்ட கோ³புராம் || 155 ||

த்³ஹாம்யஹ மஸம்ப்⁴ராந்தோ யுகா³ந்தாக்³நி ரிவ ப்ரஜா: || 156 ||

விநஷ்டா ஜாநகீ வ்யக்தம் ந ஹ்யத³க்³த⁴: ப்ரத்³ருஸ்யதே ।
லங்காயாம் கஸ்சி து³த்³தே³ஸ: ஸர்வா ப⁴ஸ்மீ க்ருதா புரீ || 157 ||

த³ஹதா ச மயா லங்காம் த³க்³தா⁴ ஸீதா ந ஸம்ஸய: ।
ராமஸ்ய ஹி மஹத் கார்யம் மயேத³ம் விததீ² க்ருதம் || 158 ||

இதி ஸோக ஸமாவிஷ்டஸ் சிந்தாமஹ முபாக³த: ।
அதா²ஹம் வாச மஸ்ரௌஷம் சாரணாநாம் ஸுபா⁴க்ஷராம் || 159 ||

ஜாநகீ ந ச த³க்³தே⁴தி விஸ்மயோத³ந்த பா⁴ஷிணாம் ।
ததோ மே பு³த்³தி⁴ ருத்பந்நா ஸ்ருத்வா தாமத்³பு⁴தாம் கி³ரம் || 160 ||

அத³க்³தா⁴ ஜாநகீத்யேவம் நிமித்தைஸ் சோபலக்ஷிதா ।
தீ³ப்யமாநே து லாங்கு³லே ந மாம் த³ஹதி பாவக: || 161 ||

ஹ்ருத³யம் ச ப்ரஹ்ருஷ்டம் மே வாதா: ஸுரபி⁴ க³ந்தி⁴ந: ।
தைர் நிமித்தைஸ்ச த்³ருஷ்டார்தை²: காரணைஸ்ச மஹாகு³ணை: || 162 ||

ருஷிவாக்யைஸ்ச ஸித்³தா⁴ர்தை² ரப⁴வம் ஹ்ருஷ்ட மாநஸ: ।
புநர் த்³ருஷ்ட்வா ச வைதே³ஹீம் விஸ்ருஷ்டஸ்ச தயா புந: || 163 ||

தத: பர்வத மாஸாத்³ய தத்ராரிஷ்ட மஹம் புந: ।
ப்ரதிபலவந மாரேபே⁴ யுஷ்மத்³ த்³ர்ஸந காங்குஷயா || 164 ||

தத: பவந சந்த்³ரார்க ஸித்³த⁴ க³ந்த⁴ர்வ ஸேவிதம் ।
பந்தா²ந மஹ மாக்ரம்ய ப⁴வதோ த்³ருஷ்டவாநிஹ || 165 ||

ராக⁴வஸ்ய ப்ரபா⁴வேந ப⁴வதாம் சைவ தேஜஸா ।
ஸுக்³ரீவஸ்ய ச கார்யார்த²ம் மயா ஸர்வ மநுஷ்டி²தம் || 166 ||

ஏதத் ஸர்வம் மயா தத்ர யதா²வது³ப பாதி³தம் ।
அத்ர யந்ந க்ருதம் ஸேஷம் தத் ஸர்வம் க்ரியதாமிதி || 167 ||

இத்யார்ஷே ஸ்ரீமத்³ராமாயணே வால்மீகீயே ஆதி³காவ்யே
ஸுந்த³ரகாண்டே³ அஷ்டபஞ்சாஸ: ஸர்க³: || 58 ||